

23.01.2012 - ஓம் சாந்தி - காலே முரளி -பாப்தாதா மதுபன்

“இனிமையான குழந்தைகளே - சிரேஷ்டமாக ஆகவேண்டுமானால் ஸ்ரீமத் படி முழுமையிலும் முழுமையாக நடங்கள், ஸ்ரீமத் படி நடக்காததுதான் அனைத்தையும் காட்டிலும் மிகப்பெரிய குறையாகும்”.

கேள்வி:- எந்தக் குழந்தைகளின் தொண்டை கட்டுகின்றது, புத்தியிலிருந்து ஞானம் வெளியேறி விடுகின்றது?

பதில்:- யார் நாளாக நாளாக அபவித்திரமாகிவிடுன்றார்களோ, படிப்பை விட்டுவிட்டு பாபாவின் கையை விட்டுவிடுகின்றனரோ, அவர்களின் புத்தியிலிருந்து ஞானம் நீங்கி விடுகின்றது. எதுவரை நிர்விகாரி ஆகவில்லையோ, அதுவரை அழிவில்லாத ஞானம் புத்தியில் தங்காது. புத்தி என்ற பூட்டு திறக்காது. பதீதம் ஆகக்கூடியவர்களுடையதை சாப்பிடுவது குடிப்பதும் கூட தரக்குறைவாகி விடுகின்றது. அவர்கள் மாயாவி மனிதர்களிடம் சென்று கலந்துவிடுகின்றனர், பிறகு தொண்டை கட்டிவிடுகின்றது. எவருக்கும் ஞானம் சொல்ல முடியாது.

பாடல்:- உன்னை அடைந்ததால்..... உலகத்தினை அடைந்துவிட்டோம்....

ஓம் சாந்தி ! இந்த பாடலை யார் பாடிக்கொண்டிருக்கிறார்கள்? பாபாவிடமிருந்து மூன்று உலகினுடைய இராஜ்யத்தை அடைந்துவிட்டவர்கள். உங்களிடமிருந்து எதுவெல்லாம் கிடைத்துள்ளதோ அதனை யாராலும் நீக்க முடியாது. நமக்கு யாரும் தடை ஏற்படுத்த முடியாது, அதாவது காலன் சாப்பிட முடியாது. நாம் அந்த எஜமானிடமிருந்து ஆஸ்தி அடைந்து கொண்டிருக்கின்றோம் என்பதை குழந்தைகள் அறிந்துள்ளார்கள். பாபாவை அதிகாரி என்று கூட சொல்கின்றார்கள், ஆனால் அந்த அதிகாரியிடமிருந்து என்ன கிடைக்கின்றது என்பது எதுவும் தெரியாது. எஜமானனை எப்படி நாம் நினைவு செய்வது, அவருடைய பெயர் உருவம் என்ன? என்பதும் தெரியாது. எஜமானன் என்றால் சிருஷ்டியின் அதிகாரி அல்லவா! அவர் படைப்பாளர், நாம் படைப்பு. பாபா படைப்பது வாரிசுகளை அதாவது குழந்தைகளை, பிறகு அவர்களை தனது அதிகாரியாக ஆக்கிவிடுகின்றார். பிறகு குழந்தைகள் பாபாவின் எஜமானன் ஆகிவிடுகின்றார்கள். எனது தந்தையின் சொத்து எதுவோ அதற்கு நான் அதிகாரியாக இருக்கின்றேன் என குழந்தைகள் கூறுகின்றார்கள். குழந்தைகளின் சொத்திற்கு நான் தான் அதிகாரி என பாபா கூறுவதில்லை. இது மிகவும் புரிந்து கொள்ளவேண்டிய விஷயங்கள். புத்திசாலி குழந்தைகளால் தான் புரிந்து கொள்ள முடியும். புத்தி சுத்தமாக இல்லையென்றால் அதில் ரத்தினம் தங்காது. தேஹி அபிமானியாகும் பொழுது தான் ரத்தினங்கள் தங்கும். தேஹி அபிமானியாக இருக்கவேண்டும். மற்றும் பாபாவிடமிருந்து ஆஸ்தி அடைய வேண்டும். அந்த பாபாவை நினைவு செய்ய வேண்டும். எப்படி லௌகீகத் தந்தை குழந்தையைப் பெற்று எடுத்தால் அந்தக் குழந்தை அதிகாரியாகிவிடுகின்றது. என்னுடைய அப்பா என்று குழந்தை கூறும். என்னுடைய குழந்தை என்று அப்பா கூறுவார். ஆனால் குழந்தைகளிடத்தில் எதுவும் இருப்பது இல்லை, ஆனால் தந்தையின் சொத்து கிடைக்கின்றது. குழந்தையின் சொத்து என்னுடையது என்று தந்தை கூறுவதில்லை. பாபா புரிந்திருக்கின்றார் - குழந்தைகள் எனது சொத்துக்கு எஜமானர்கள். இது மிகவும் தாரணா நிறைந்த விஷயமாகும். தாரணை ஏற்படுவதில்லை, ஏனென்றால் குறைகள் உள்ளன. தாரணை செய்யாமலிருப்பதே நம்பர் ஒன் குறையாகும். ஸ்ரீமத் மூலமே சிரேஷ்டமாக வேண்டும். ஸ்ரீமத் இராஜயோகம் கற்றுத் தருகின்றது. ஸ்ரீ என்றால் நிராகார பகவானின் வாக்கியம். எனவே தான் நாம் கேள்வி கேட்கின்றோம், ஞானக்கடல்-பதீத பாவனரோடு உனது சம்மந்தம் என்ன? இதை பெரியதிலும் பெரிய விளம்பர போடுகளில் எழுத வேண்டும். பரமாத்மா சொர்க்கத்தைப் படைப்பவர். பரமாத்மாவோடு யாருக்கு சம்மந்தம் இருக்குமோ அவரும் நிச்சயமாக சொர்க்கத்திற்கு வந்துவிடுவார்.

பாபா வந்து குழந்தைகளுக்கு சலாம் செய்கின்றார். சலாம் அலைக்கம் குழந்தைகளே ! அலைக்கம் சலாம் என்று குழந்தைகள் கூறுகின்றார்கள். நான் வெறும் பிரம்மாண்டத்தின் ஏஜமானர். நீங்களோ பிரம்மாண்டம் மற்றும் உலகம் இரண்டிற்குமே எஜமானர்கள். ஆகையால் பாபா குழந்தைகளுக்கு இரட்டை சலாம் செய்கின்றார். ஒரே ஒரு எல்லையற்ற பாபா, உங்களுக்கு எவ்வளவு பலன் எதிர்பாராத சேவை செய்கின்றார். லௌகீக தந்தை பலன் எதிர்பாராது செய்வதில்லை. நாம் வானப்பிரஸ்த நிலையில் சென்றால் குழந்தைகள் நம்முடைய சேவை செய்வார்கள் என்ற ஆசை இருக்கும். முதலில் எல்லாம், குழந்தைகள் தந்தைக்கு சேவை செய்வது ஒரு சட்டமாக இருந்தது. இன்றைய நாட்களில் சொத்தை அபகரித்து விடுகின்றனர். நமக்கு பாபாவிடமிருந்து அப்படிப்பட்ட இராஜ்யம் கிடைக்கின்றது என்று குழந்தைகள் அறிவீர்கள். லட்சுமி நாராயணனைப்பற்றி தெரியுமா? மற்றும் அவர்களுக்கு யார் இந்த

சொர்க்க இராஜ்யத்தைக் கொடுத்தது? என்று எழுதுங்கள். அவர் அவசியம் சொர்க்கத்தைப் படைத்தவராகத்தான் இருப்பார். அதுவும், பழைய உலகமாக இருக்கும் பொழுதுதான் புது உலகத்தைப் படைப்பார். எனவே லட்சுமி நாராயணன் இந்த ஆஸ்தியை ஸ்ரீமத் படி நடந்ததால் தான் அடைந்தார்கள். ஸ்ரீமத் இராஜயோகம் மற்றும் சகஜ ஞானம் கற்றுத்தருகின்றார். யாருக்கு புரியவைக்கின்றாரோ அவர் இராஜா ஆகிவிடுகின்றார். ஆகையால் தனது தாய் தந்தையைக் காட்டிலும் நம்பர் 1 பதவியை அடையும் அளவிற்கு ஸ்ரீகிருஷ்ணர் கர்மம் செய்திருப்பார். அந்த மகாராஜா மகாராணி எங்கு இருந்தனர்? யாரிடம் கிருஷ்ணருக்கு ஜென்மம் கிடைத்தது? நிராகாரியாக இல்லாத வரை அழிவற்ற ஞானம் புத்தியில் அமராது. புத்தியின் பூட்டு எப்பொழுது பவித்திரமாக இருக்கின்றோமோ அப்பொழுதுதான் திறக்கும். அபவித்திரமாக ஆவதனால் அனைத்தும் புத்தியிலிருந்து வெளியேறிவிடும். அனேக குழந்தைகள் டைவர்ஸ் (விவகாரத்து) செய்துவிடுகின்றனர். படிப்பையே விட்டுவிடுகின்றனர். அவர்களால் ஒருபொழுதும் யாருக்கும் ஞானம் சொல்ல முடியாது. பதீதமானவர்களாக ஆகிவிடுகின்றனர், ஆகையால் கீழான பதார்த்தம், பானத்தை சாப்பிடுகின்றனர். மாயாவி மனிதர்களை சென்று சந்திக்கின்றனர். அவர்களின் தொண்டை கட்டி விடுகிறது. இந்த விசயங்கள் கூட சாஸ்திரத்தில் உள்ளது. பிருந்தாவனத்தில் இராச நடனம் எல்லாம் இருந்தது, மற்றவர்களுக்கு தடையிருந்தது, யாருக்காவது சொன்னால் தொண்டை கட்டப்பட்டு விடும். இவை ஞானத்தின் விசயமாகும். ஒருவேளை விவாகரத்து செய்துவிட்டு சென்று நிந்தனை செய்தார்கள் என்றால் தொண்டை கட்டிக்கொள்ளும். சத்குருவை நிந்திப்பவர்கள் கடைத்தேற முடியாது என்று கூறுவார்கள் அல்லவா! சிருஷ்டி எப்பொழுது பதீதமாக பழையதாக ஆகின்றதோ அப்பொழுது நான் வருகின்றேன் என்று பாபா கூறுகின்றார்.

மனிதர்கள் தமோபிரதான நிலை அடைந்து தான் ஆகவேண்டும். என்ன காரியம் செய்தாலும் அதை தலைகீழாகத்தான் செய்வார்கள். ஏனென்றால், தலைகீழான வழிதான் கிடைத்துக்கொண்டுள்ளது. ஸ்ரீமத் கிடைப்பதில்லை. தலைகீழான வழி பதீதம் மற்றும் கீழானவர்களாகவும் ஆக்குகின்றது. முன்பு பிரஷ்டாச்சாரி (கீழானவர்) என்ற வார்த்தையே இல்லாமல் இருந்தது. தூய்மையாக ஆவதற்காக சன்னியாசிகள் விகாரங்களை சன்னியாசம் செய்கின்றார்கள்.

எனவே பரமபிதா பரமாத்மாவுக்கும் உங்களுக்கும் என்ன சம்பந்தம் உள்ளது? என்பது முதன் முதலில் புரியவைக்கவேண்டிய விசயம். அனைவரும் பகவானை நினைவு செய்கின்றனர். எனக்கு அனைத்து பக்தர்களும் பிடித்தமானவர்களாக இருக்கின்றார்கள். ஏனென்றால் அவர்கள் அனைவருக்கும் நான் தான் கதி, சத்கதியை கொடுக்கவேண்டியது உள்ளது. பக்தியின் பலனை பகவான் வந்து கொடுக்கின்றார் என்று அவர்கள் நினைக்கின்றனர். எனவே பகவானுக்கு பக்தர்கள் பிடித்தமானவர்களாக உள்ளனர். நீங்கள் கீழான நிலை அடைந்துவிட்டீர்கள். எனவே நான் உங்களுக்கு சத்கதியை கொடுக்க வந்துள்ளேன் என்று பாபா புரியவைக்கின்றார். பக்திக்கு பிறகு பகவான் கண்டிப்பாக வரவேண்டும். முதலில் உங்களுக்குத் தான் பக்திக்கான பலனை கொடுக்கவேண்டியதாக இருக்கின்றது. மற்றவர்கள் ஆரம்பத்திலிருந்து எனது பக்தர்கள் இருப்பதில்லை. அவர்கள் அனேகரை பக்தி செய்கின்றார்கள். நீங்கள் எனது அன்பான குழந்தைகள், நீங்கள் எஜமானராக இருந்தீர்கள். பிறகு மாயா இராவணன் உங்களமீது வெற்றி அடைந்துவிட்டான். பிறகு பக்தி ஆரம்பமாகிவிட்டது. இதுவும் நாடகமாகும். நான் அனைவருக்கும் சக்கதி அளிக்கின்றேன். இப்பொழுது நீங்கள் எனது வழிப்படி நடக்கின்றீர்கள் அல்லவா! வழி கூறுவதற்காக நான் கண்டிப்பாக வரவேண்டியது உள்ளது. இல்லையெனில் சத்கதிக்கான வழியை எவ்வாறு கூறுவேன்! நான் இந்த முதல் நம்பர் பக்தனின் உடலில் வருகின்றேன். இவர்தான் நந்தியானவர். சிவனின் கோயில் முன்னால் நந்தியை வைக்கின்றனர். பரமபிதா பரமாத்மா காளையின் சரீரத்தில் வரமாட்டார் என்பதை இப்பொழுது சிந்தியுங்கள். இராஜயோகத்தை காளையின் மூலம் எவ்வாறு கற்றுத்தருவது. ஞானக்கடல் காளையின் மீது பிரவேசம் செய்வாரா என்ன! இப்பொழுது நீங்கள் ஞானம் நிறைந்தவர்களாக ஆகிவிட்டீர்கள். ஸ்ரீமத்படி நடந்து லட்சுமி நாராயணன், சூரியவம்ச இராஜா இராணியாக ஆகிக்கொண்டு இருக்கின்றீர்கள். அந்த இராஜ்யத்தை நம்மிடருந்து யாரும் அபகரித்துச் செல்லமுடியாது. எந்தவிதமான புயலும் ஏற்படாது. நாம் அமரபுரியின் எஜமானர்களாக ஆகின்றோம். இது மரண லோகமாக இருக்கின்றது. அமரநாத் தந்தைதான் காலன் மீது வெற்றியடைய வைக்கக் கூடியவர். அவருடைய நடிப்பே தனிப்பட்டது.. நீங்கள் அனைவரும் பார்வதிகள், நான் அமரநாதன், நான் ஒருபொழுதும் பிறப்பு - இறப்பில் வருவதில்லை. அமரபுரியான சொர்க்கத்தின் எஜமானர்களாக ஆக்குகின்றேன். பாரதவாசிகளுக்கு வைகுண்டம் மிகவும் அன்பானதாக உள்ளது.

எனவே இவர் வைகுண்டவாசியாக ஆகிவிட்டார்கள் என்று கூறுகின்றனர். வாயை மிகவும் இனிப்பாக்கி விட்டார்கள். வைகுண்டம் உண்மையில் சத்யுகத்தில் தான் இருக்கும். எப்பொழுது சத்யுகமாக இருக்கும்பொழுது மறுஜென்மம் கூட சத்யுகத்தில் எடுக்கின்றார்கள். திரேதாயுகத்தில் வரும்பொழுது மறுஜென்மமும் கூட திரேதாயுகத்தில் எடுக்கின்றார்கள். பிறகு துவாபர யுகத்தில் வரும் பொழுது மறுஜென்மம் துவாபரயுகத்திலும் எடுக்கின்றார்கள். ஆனால் கலியுகத்தில் இறந்துவிட்டு சத்யுகத்தில் ஜென்மம் எடுக்கமுடியுமா என்ன! சொர்க்கத்தில் ஜென்மம் எடுக்கவேண்டுமெனில், அதற்கு ஆதாரம் படிப்பதான். நான் உங்களை சிருஷ்டியின் எஜமானனாக ஆக்குகின்றேன் என்று பாபா கூறுகின்றார். நான் பலன் எதிர்பாராதவன். நான் விஷ்வத்தின் எஜமானன் ஆவதில்லை. நீங்கள் சொர்க்கத்திற்குச் சென்றவுடன் நான் ஓய்வெடுக்கச் சென்றுவிடுகின்றேன். நான் சக்கரத்தில் வருவதில்லை. இந்த ஈஸ்வரிய ஜென்மத்திற்குப் பிறகு தேவதைகளின் மடியில் சென்று ஜென்மம் எடுப்பீர்கள். இப்பொழுது நீங்கள் பல பிறவிகளாக அசுரமடியில் சென்று ஜென்மம் எடுக்கின்றீர்கள். பிரஷ்டாச்சாரிகள் ஆகவேண்டியதாகிவிட்டது. சத்யுகத்தில் அனைவரும் சிரேஷ்டாச்சாரிகள். இப்பொழுது நீங்கள் ஸ்ரீமத்படி சிரேஷ்டாச்சாரி ஆகிக்கொண்டு உள்ளீர்கள். அங்கு விஷம் இருப்பதில்லை. இங்கு சன்னியாசிகளாக இருந்தாலும் ஜென்மம் விஷத்தின் மூலம் தான் எடுக்கின்றார்கள் அல்லவா! சத்யுகத்தில் ஜென்மம் விசத்தினால் இல்லை. இல்லையென்றால் அவர்களை சம்பூர்ண நிர்விகாரி என்று கூறமுடியாது. அங்கு மாயை இருப்பதில்லை. ஆனால் இந்த விசயம் கூட எப்பொழுது யாருடைய புத்தியிலாவது பரிந்தால்தானே!

இப்பொழுது பாபா கூறுகின்றார் - குழந்தைகளே! வீட்டிற்கு செல்லவேண்டும், பிறகு சொர்க்கத்தில் வந்து இராஜ்யம் செய்யவேண்டும். ஆத்மாக்கள் பரந்தாமத்திலிருந்து நடிப்பதற்காக வருகின்றார்கள், பிறகு எதுவரை பதீதபாவனன் வந்து விடுவிக்கவில்லையோ அதுவரை ஒருவர் கூட திரும்பிச் செல்லமுடியாது. இன்னார் நிர்வாண தாமத்திற்கு சென்றுவிட்டார் என்று பொய் கூறுகின்றார்கள். பாபா வந்து அனைத்து விசயங்களையும் நல்ல விதத்தில் புரியவைக்கின்றார். முதன்முதலில் பரமபிதா பரமாத்மாவிடம் உங்களுக்கு என்ன சம்பந்தம்? என்று புரியவைப்புகள்! மற்றவர்கள் யாரும் இந்தக் கேள்வியைக் கேட்க முடியாது. நீங்கள் ஒவ்வொரு கல்பத்திலும் கல்புத்தியிலிருந்து தங்கபுத்தி மற்றும் தங்கபுத்தியிலிருந்து கல்புத்தியாக ஆகி வருகின்றீர்கள். நம்பிக்கை இருக்கும் பொழுது தான் இது நல்ல விதத்தில் புரியவைக்கப்படுகின்றது. உண்மையில் சிவபாபாவின் குழந்தைகள் நாம். நான், உங்களை சுகதாமத்திற்கு அழைத்துச் செல்ல இப்பொழுது வந்துள்ளேன், செல்லலாமா என பாபா கேட்கின்றார். அங்கு இந்த விசயம் எல்லாம் கிடையாது. பவித்திரத்தன்மை தான் மூலமான விசயமாகும். யார் கல்பத்திற்கு முன் இருந்தார்களோ அவர்களே இப்பொழுதும் இருக்கமுடியும். அனேக குழந்தைகள், எப்பொழுது இந்த பந்தனங்கள் நீங்கும் தெரியவில்லை, யுத்தி கூறுங்கள் என பாபாவுக்கு எழுதுகின்றனர். பந்தனங்கள் அதற்கான நேரத்தில் நீங்கிவிடும் என்று பாபா கூறுகின்றார். பாபா என்ன செய்வார்? ஒரு பந்தனம் சென்றுவிட்டால் பிறகு குழந்தைகளிடம் மோகம் ஏற்பட்டுவிடுகின்றது. இவையனைத்திலிருந்தும் புத்தியை நீக்குவதற்கு மிகவும் உழைக்கவேண்டியுள்ளது. அனேகர் மேலும் அதிகமான மோகத்தில் வந்துவிடுகின்றனர். அதிக மோகம் தொங்க வைத்துவிடுகின்றது. மோகம் ஒருவரிடம் (சிவபாபாவிடம்) வைக்கவேண்டும், அப்பொழுது தான் தாரணை ஏற்படும். சிலரால் ஞானம் எடுத்துக்கொள்ள முடியவில்லை என்றால் ஓடிவிடுகின்றனர். பிறகு பெயர் கெட்டுவிடுகின்றது. டிராமாவில் கல்பத்திற்கு முன்னரும் இது நடந்தது. எந்த நொடிப் பொழுது கடந்ததோ அனைத்தும் டிராமாவாகும். அம்மா இறந்தாலும் அல்லா சாப்பிடுங்கள். மனைவி இறந்தாலும் கூட அல்லா சாப்பிடுங்கள்... பக்குவமில்லாதவர்களுக்கு கொஞ்சம் நடுக்கம் வந்துவிடுகின்றது. இருக்கமுடியவில்லை என்றால் குடும்பத்திற்கே சென்றுவிடக் கூடிய சன்னியாசிகள் கூட அனேகம் இருக்கின்றார்கள். நடத்தை அவ்வாறுதான் உள்ளது. இங்கு முக்கியமானது ஒரு விசயம் தான். நாங்களும் கூட அந்த தந்தையிடமிருந்து ஆஸ்தி எடுத்துக்கொண்டுள்ளோம், நீங்களும் கூட அவரை தந்தை என்று உணர்ந்திருக்கின்றீர்கள். வந்து சொர்க்க ஆஸ்தி எடுத்துக்கொள்ளுங்கள். ஒரே விசயம் தான் - விநாடியில் ஜீவன்முக்தி, இறுதியில் சிறிது புரியவைத்தாலும் மனிதர்கள் உடனடியாகப் புரிந்துகொள்வார்கள். அனேக வழிகள் உள்ளன, இதனால் தான் பாரதம் கீழான நிலையை அடைந்துவிட்டது. பிறகு ஒரே வழியினால் அரை கல்பத்திற்கு பாரதம் சிரேஷ்டமாகின்றது. கண்டிப்பாக சிரேஷ்டமாக பாபாதான் ஆக்குவார்கள், அனைவரையும் அக்கரைக்கு அழைத்துச் செல்லக்கூடியவர் ஒரே ஒரு தந்தைதான் என்கின்றபொழுது மூழ்கடிப்பவரும் கூட இருப்பார். பாபா அனைவருக்கும் கூறுகின்றார் - விகாரங்களை சன்னியாசம் செய்துதான் ஆகவேண்டும். அப்பொழுது தான் நீங்கள் தூய்மையான உலகிற்கு எஜமானர்களாக ஆகமுடியும். பாபா ஆஸ்தி கொடுத்துக்

23.01.2012

கொண்டுள்ளார். அனேக பிரம்மாகுமாரிகள் உள்ளனர், பி.கே.க்கள் உங்களுக்கும் ஆஸ்தி ஆன்மீகத் தந்தையிடமிருந்து கிடைக்கின்றது. எவ்வளவு எளிதாக இருக்கின்றது. இருந்தாலும் சிலர் சொல்ல மட்டும் செய்கிறார்கள், செய்வதில்லை, எனவே யாருக்கும் அம்பு தைப்பதில்லை. நன்றாக கூறுகின்றார்கள், மேலும் சிலருக்கு நன்மையும் ஏற்படுகின்றது, இருந்தாலும் தான் செய்யவில்லையென்றால் யாருக்கும் அம்புபோல் தைக்காது. சொல்வதால் பலன் மற்றும் மற்றவர்களுக்கு லாபம் ஏற்படும். ஆனால் தனக்குத் தான் செய்யவில்லை என்றால் கீழே விழ நேரிடும். யாருக்கு ஞானம் தருகின்றார்களோ அவர்கள் முன்னேறிவிடுகின்றனர். தான் கீழே விழ நேரிடும். இவ்வாறும் நிறையபேர் இருக்கின்றார்கள். பாபா குழந்தைகளுக்கு முழுமையாக ஆஸ்தியை உயிலாக எழுதித் தருகின்றார். இப்பொழுது நீங்கள் தகுதியாகி சொர்க்கத்திற்கு எஜமானர்களாவும். நல்லது.

இனிமையிலும் இனிமையான தேடிக்கண்டெடுக்கப்பட்ட குழந்தைகளுக்கு தாய் தந்தையான பாப்தாதாவின் அன்பு நினைவுகள் மற்றும் காலை வணக்கம். ஆன்மீகத் தந்தையின் ஆன்மீகக் குழந்தைகளுக்கு நமஸ்தே !

தாரணைக்கான முக்கிய சாரம் : -

1. உங்களுடைய சொல்லும் செயலும் ஒன்றாக இருக்கவேண்டும். ஞானத்தை தாரணை செய்வதற்காக அனைத்திலிருந்தும் மோகத்தை நீக்கி ஒரு பாபாவிடம் மோகம் வைக்கவேண்டும்..

2. சிரேஷ்டாசாரியாக ஆவதற்காக ட்ரீமத் படி நடக்கவேண்டும். ஆத்மஅபிமானி ஆக, புத்தியில் ஞானரத்தினங்களை தாரணை செய்யவேண்டும்.

வரதானம்:- மகாவீரராகி ஒவ்வொரு பிரச்சனைக்கான தீர்வைக் காணக்கூடிய சதா பயமற்றவர்களாகவும் வெற்றியாளர்களாகவும் ஆடுக!

யார் மகாவீரர்களாக இருக்கின்றார்களோ அவர்கள் ஒருபொழுது சூழ்நிலை அவ்வாறு இருந்தது, பிரச்சனை அவ்வாறு இருந்தது என்று சாக்குபோக்கு கூறமாட்டார்கள். பிரச்சனையின் வேலை வருவது, மேலும் மகாவீரர்களின் வேலை பிரச்சனைக்கு தீர்வு காண்பதே தவிர தோல்வியடைவது அல்ல. சதா பயமற்றவர்களாக இருந்து வெற்றியடைபவர்களே மகாவீரர்கள். சிறிய பெரிய விசயங்களில் பலவீனமாகக்கூடாது. மகாவீரர் வெற்றி ஆத்மாக்கள் ஒவ்வொரு அடியிலும் உடலாலும் மனதாலும் மகிழ்ச்சியாக இருக்கின்றார்கள். அவர்கள் ஒருபொழுதும் வாடிப்போவதில்லை. அவர்களிடத்தில் துக்கத்தின் அலைகள் கனவிலும் கூட வரமுடியாது.

சுலோகன்:- அனைவருக்காகவும் சதா நன்மைக்கான பாவனை வைப்பதுவே, ஞானி, யோகி ஆத்மாவின் அடையாளமாகும்.

பரமாத்மாவின் அன்பில் மூழ்கிவிடுங்கள் : எப்படி லௌகீக ரீதியில் கூட யாராவது யாருடைய அன்பிலாவது லயித்திருப்பார்களேயானால், முகத்தினாலும், பார்வையினாலும், பேச்சினாலும் இவர்கள் அன்பில் லயித்திருக்கின்றார்கள் என்பது அனுபவம் ஆகின்றது. அவ்வாறே உங்களுக்குள் பாபாவின் அன்பு வெளிப்படுமேயானால், உங்களது முகத்தின் மூலம் அனைவருக்கும் பாபாவின் சாட்சாத்காரம் ஏற்படும்.